

ශ්‍රී ලංකා ප්‍රජාතාන්ත්‍රික සමාජවාදී
ජනරජයේ ගැසට් පත්‍රය

2021 සැප්තැම්බර් මස 24 වන දින

II වන කොටස

අතිරේකය

(2021.09.27 දින නිකුත් කරන ලදී)



සමාධි සෞඛ්‍ය සේවා, පාරිසරික, කෘෂිකාර්මික,
සංස්කෘතික හා ක්‍රීඩා මධ්‍යස්ථාන
(සංස්ථාගත කිරීමේ)

(පෞද්ගලික මන්ත්‍රීවරයන්ගේ පනත් කෙටුම්පතකි)

සමාධි සෞඛ්‍ය සේවා, පාරිසරික, කෘෂිකාර්මික, සංස්කෘතික හා ක්‍රීඩා
මධ්‍යස්ථාන සංස්ථාගත කිරීම සඳහා වූ පනත් කෙටුම්පතකි

මාතර දිස්ත්‍රික් පාර්ලිමේන්තු මන්ත්‍රී ගරු බුද්ධික පතිරණ මහතා විසින්
පාර්ලිමේන්තුවේ දී ඉදිරිපත් කිරීම පිණිසයි

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිල දී ලබාගත හැක.

මිල : රු. 24.00

තැපැල් ගාස්තුව : රු. 15.00

මෙම ගැසට් අතිරේකය www.documents.gov.lk වෙබ් අඩවියෙන් බාගත කළ හැක.



**සමාධි සෞඛ්‍ය සේවා, පාරිසරික, කෘෂිකාර්මික,
සංස්කෘතික හා ක්‍රීඩා මධ්‍යස්ථාන
(සංස්ථාගත කිරීමේ)**

**සමාධි සෞඛ්‍ය සේවා, පාරිසරික, කෘෂිකාර්මික, සංස්කෘතික
හා ක්‍රීඩා මධ්‍යස්ථාන සංස්ථාගත කිරීම සඳහා වූ පනතකි**

“සමාධි සෞඛ්‍ය සේවා, පාරිසරික, කෘෂිකාර්මික, සංස්කෘතික හා ක්‍රීඩා මධ්‍යස්ථාන” යනුවෙන් හඳුන්වනු ලබන හා සඳහන් කරනු ලබන මධ්‍යස්ථානයක්, එකී මධ්‍යස්ථානයේ සාමාජිකයන් එකඟ වූ රීතිවලට අනුව, එකී මධ්‍යස්ථානයට සම්බන්ධ සියලු කරුණු එලෙස 5 ලෙස ක්‍රියාත්මක කිරීමේ හා කරගෙන යාමේ කාර්යය සඳහා මෙතෙක් කල් ශ්‍රී ලංකාවේ පිහිටුවා තිබූ හෙයින් ද:

එකී මධ්‍යස්ථානය පිහිටුවනු ලැබුවේ යම් පරමාර්ථ සහ කාරණා සඳහා ද, එම පරමාර්ථ සහ කාරණා මෙතෙක් කල් එකී මධ්‍යස්ථානය විසින් සාර්ථක ලෙස ක්‍රියාත්මක කර සහ ඉටු කර ඇති හෙයින් ද,
10 එකී මධ්‍යස්ථානය සංස්ථාගත කරන ලෙස ඉල්ලා ඇති බැවින් ද, ඒ ඉල්ලීම ඉටුකිරීම මහජන යහපත පිණිස වන හෙයින් ද:

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 2021 අංක දරන සමාධි සෞඛ්‍ය සේවා, පුහුණු නාමය
15 පාරිසරික, කෘෂිකාර්මික, සංස්කෘතික හා ක්‍රීඩා මධ්‍යස්ථාන (සංස්ථාගත කිරීමේ) පනත යනුවෙන් හඳුන්වනු ලැබේ.

2. (1) මේ පනත ක්‍රියාත්මක වීම ආරම්භ වන දින සිට සහ සමාධි සෞඛ්‍ය සේවා, පාරිසරික, කෘෂිකාර්මික, සංස්කෘතික හා ක්‍රීඩා මධ්‍යස්ථාන 20 හා ක්‍රීඩා මධ්‍යස්ථානයේ දැනට සාමාජිකයන්ට සිටින තැනැත්තන් සහ මෙයින් පිහිටුවනු ලබන සංස්ථාවට සාමාජිකයන් වශයෙන් මින්මතු ඇතුළත් කරනු ලබන තැනැත්තන් (මෙහි මින්මතු “සංස්ථාපිත මණ්ඩලය” යනුවෙන් සඳහන් කරනු ලබන) “සමාධි සෞඛ්‍ය සේවා, පාරිසරික, කෘෂිකාර්මික, සංස්කෘතික හා ක්‍රීඩා මධ්‍යස්ථාන” යන නාමය සහ අභිධානය යටතේ අවිච්ඡින්න පැවැත්මක් ඇති සංස්ථාපිත මණ්ඩලයක් විය යුතු අතර, ඒ නාමයෙන්, ඒ සංස්ථාපිත මණ්ඩලය විසින් ද, ඊට විරුද්ධව ද නඩු පවරනු ලැබිය හැකි ය. නව ද, පොදු මුද්‍රාවක් තබා ගැනීමේ ද, එය පාවිච්චි කිරීමේ ද, ස්වකීය අභිමතය පරිදි එය වෙනස් කිරීමේ ද, පූර්ණ බලය සහ අධිකාරය එකී සංස්ථාපිත 30 මණ්ඩලයට තිබිය යුතු ය.

2 සමාධි සෞඛ්‍ය සේවා, පාරිසරික, කෘෂිකාර්මික,
සංස්කෘතික හා ක්‍රීඩා මධ්‍යස්ථාන
(සංස්ථාගත කිරීමේ)

3. (1) සංස්ථාපිත මණ්ඩලය පිහිටුවනු ලබන්නේ යම් පොදු සංස්ථාපිත පරමාර්ථ සඳහා ද, ඒ පොදු පරමාර්ථ පහත දැක්වෙන පරිදි විය මණ්ඩලයේ යුතු යැයි මෙයින් ප්‍රකාශයට පත් කරනු ලැබේ:— පොදු පරමාර්ථ

- 5 (අ) විභාග සඳහා සූදනම් වන සිසුන් සඳහා දේශන, සම්මන්ත්‍රණ සහ අධ්‍යාපනික වාරිකා සංවිධානය කිරීම මගින් ඔවුන්ට සහාය වීම;
- 10 (ආ) ජනයාගේ බුද්ධි වර්ධනයට අදාළ වූ ශාස්ත්‍රීය දේශන, සම්මන්ත්‍රණ, විධායක ක්‍රියාකාරී මග පෙන්වීම, අදාළ වූ ප්‍රදර්ශන හා අධ්‍යාපනික ප්‍රචාරක කටයුතු සංවිධානය කිරීම ද පුස්තකාල පහසුකම් ඇති කිරීම ද පරිසර සංරක්ෂණය හා තුලනාත්මක සංවර්ධනය කෙරෙහි මූලිකත්වය ගෙන කටයුතු කිරීම;
- 15 (ඇ) සියලුම ආකාරයේ ජනසන්නිවේදන (රූපවාහිනී, ගුවන් විදුලි, අන්තර්ජාල, පුවත්පත් හා ප්‍රකාශන) ක්ෂේත්‍රයට අදාළ පුහුණු වැඩසටහන් සහ එවැනි ඒකක පවත්වා ගෙන යාම;
- (ඈ) දිළිඳු ශිෂ්‍යයන් හට පොත් පත් හා වෙනත් උපකරණ සහ පාසල් නිල ඇඳුම් සපයා දීම මගින් සහාය වීම සහ ද්විතියික සහ තෘතියික අධ්‍යාපන මට්ටමේ ශිෂ්‍යයන් හට ඔවුන්ගේ අධ්‍යාපනය සඳහා ශිෂ්‍යත්ව ප්‍රදානය කිරීම;
- 20 (ඉ) ග්‍රාමීය, දිස්ත්‍රික් සහ පළාත් මට්ටම්වල ශිෂ්‍යයන්ගේ හා තරුණයන්ගේ ක්‍රීඩා, සාහිත්‍යය හා කලා වැනි ක්ෂේත්‍රයන්හි සහජ හැකියාවක් හඳුනාගැනීම සහ ඒ සඳහා අවශ්‍ය යටිතල පහසුකම් සකස් කරදීම මගින් ඔවුන්ගේ සහජ හැකියාවන් වැඩිදියුණු කර ගැනීම සඳහා දිරි ගැන්වීම;
- 25 (ඊ) පාසල් හැර යන තරුණ පිරිස් සඳහා සුදුසු ව්‍යාපෘති හඳුනා ගැනීම සහ අනාගත රැකියා අවස්ථාවන් සඳහා ඇතිවන තරඟකාරී ඉල්ලුමට මුහුණ දීම සඳහා පුහුණු කිරීමේ අරමුණින් යුතුව එවැනි ව්‍යාපෘති පවත්වාගෙන යාම මගින් ඔවුන්ට සහාය වීම;
- 30 (උ) ස්වයං රැකියාවක යෙදීමට හැකිවනු පිණිස සහජ කුසලතාවයන් සහ හැකියාවන් වර්ධනය කිරීම සඳහා මූල්‍යමය සහ වෙනත් ආකාරයෙන් අවශ්‍යතා ඇති පිරිස් සඳහා ආධාර කිරීම;

සමාධි සෞඛ්‍ය සේවා, පාරිසරික, කෘෂිකාර්මික, 3
සංස්කෘතික හා ක්‍රීඩා මධ්‍යස්ථාන
(සංස්ථාගත කිරීමේ)

- (උ⁹) අබාධිත පිරිස් වෙත ඔවුන්ගේ පෞරුෂත්වය වර්ධනය කර ගැනීම සඳහා සියලු ආකාරයේ ආධාර කිරීම හා පෙර පාසල්/පූර්ව ළමාවිය අධ්‍යාපනයට අදාළ සියලු ආකාරයේ ආධාර වැඩසටහන් ක්‍රියාත්මක කිරීම;
- 5 (ඵ) දුරස්ථ සහ ග්‍රාමීය ප්‍රදේශවල ජනතාවගේ සෞඛ්‍ය අවශ්‍යතා හඳුනා ගැනීම සහ එවැනි ප්‍රදේශවල සායන සහ සෞඛ්‍ය කඳවුරු මෙහෙයවීම සහ එම සායන සහ සෞඛ්‍ය කඳවුරු මගින් අත්‍යාවශ්‍ය අයට ඖෂධ සැපයීම;
- 10 (ආ) දුම්කොළ, මධ්‍යසාර සහ මත්ද්‍රව්‍යවලින් තොර සමාජයක් ප්‍රවර්ධනය කිරීම සඳහා දැනුවත් කිරීමේ වැඩසටහන් මෙහෙයවීම සහ එමගින් සෞඛ්‍යසම්පන්න, විනයවත් දේශානුරාගයෙන් සහ මානව දයාවෙන් යුත් පරම්පරාවක් බිහිකිරීම ;
- 15 (ඈ) දැනට මාතර, මාලිම්බඩ, ජාඇල හා මැද දුම්බර ප්‍රාදේශීය ලේකම් බල ප්‍රදේශයන්හි ආරම්භ කර ක්‍රියාත්මක කරන මධ්‍යස්ථානයන්ට අමතරව ශ්‍රී ලංකාවේ ඕනෑම ප්‍රදේශයක මධ්‍යස්ථාන ආරම්භකර පවත්වාගෙන යාම;
- (ඉ) ගොවීන් හා ධීවරයන් දිරිගැන්වීම සහ තරුණ ගොවි හා ධීවර සංවිධාන ඇති කිරීම ;
- 20 (ක) පොදුජන සුභසාධනයට සහ හදිසි ආපද, ජාතික ව්‍යසනයන්හි දී තරුණ හා වැඩිහිටි ශ්‍රමය යොමු කිරීම;
- (ග) ශ්‍රී ලංකාවේ සිංහල, දෙමළ, මුස්ලිම් සහ බර්ගර් ජනතාව අතර සාමය හා එකමුතුකම ගොඩනැගීම සඳහා පුද්ගලයන් අතර අන්‍යෝන්‍ය අවබෝධය ද, ජාතික සවිඥාකත්වය පිළිබඳ හැඟීම වර්ධනය කිරීම පිණිස ද, හොඳහිත සහ මිත්‍රත්වය අභිවර්ධනය කිරීම සහ ප්‍රවර්ධනය කිරීම;
- 25 (ච) ආගමික, සංස්කෘතික, සමාජයීය හා ආර්ථික අන්තර් ක්‍රියාකාරීත්ව තුළින් ශ්‍රී ලාංකීය ජනතාව තුළ ආගමික සුසංගමය, අන්‍යෝන්‍ය අවබෝධය, සාමකාමී සහජීවනය, අධ්‍යාත්මික සංවර්ධනය සහ මිත්‍රත්වය ප්‍රවර්ධනය කිරීම;
- 30

4 සමාධි සෞඛ්‍ය සේවා, පාරිසරික, කෘෂිකාර්මික,
සංස්කෘතික හා ක්‍රීඩා මධ්‍යස්ථාන
(සංස්ථාගත කිරීමේ)

- 5 (ජ) විදුලිය, ජලය, නිවාස සහ මාර්ග වැනි යටිතල පහසුකම් හිඟවීමේ හෝ තුව මත ජනතාව මුහුණපාන ගැටළු පිළිබඳව ශ්‍රී ලංකාවේ විවිධ ප්‍රදේශවල ජීවත්වන පිරිස් සමග සාකච්ඡා කිරීම සඳහා වැඩසටහන් මෙහෙයවීම සහ එවැනි අවශ්‍යතා සහිත පිරිස් සඳහා පහසුකම් සැපයීම ;
- (ට) යටිතල පහසුකම් පිළිබඳ අඩුලුහුඬුකම් සඳහා විසඳුම් සොයා ගැනීමට ජනතාව ස්වේච්ඡා ක්‍රියාකාරකම්වල යෙදවීම සඳහා පිරිස් සංවිධානය කිරීම සහ මෙහෙයවීම;
- 10 (ඩ) ශ්‍රී ලංකාව සහ වෙනත් රටවල් අතර අවබෝධය සහ මිත්‍රශීලීත්වය ගොඩනැගීමේ අරමුණින් සමාන අරමුණු ඇති අනෙකුත් අන්තර්ජාතික සංවිධාන සමග කණ්ඩායම් හුවමාරු කිරීම;
- 15 (ණ) ශ්‍රී ලංකාව තුළ ජාතික ඒකාග්‍රතාවය සහ සාමය ප්‍රවර්ධනය කිරීමේ අරමුණින් මෙම මධ්‍යස්ථානය යටතේ සියලුම පිරිස් රැස්කොට ඒකරාශී කිරීම;
- 20 (ත) අධ්‍යාපන පහසුකම්වලින් තොර දුප්පත්කමින් පසුවන ළමා, තරුණ පිරිස් සඳහා අධ්‍යාපන කටයුතු සහ පෙර පුහුණු කටයුතු සංවිධානය කිරීම, පවත්වාගෙන යාම සහ වැඩි දියුණු කිරීම ද පොදුජන සුභසාධනයට තරුණ ශ්‍රමය යොමු කිරීම;
- (ඳ) ප්‍රාග් වෘත්තීය අධ්‍යාපන පුහුණුව, ක්‍රීඩා ක්ෂේත්‍රයේ පුහුණුව හා නායකත්වය, පරිගණක, ජනසන්නිවේදනය, දමිළ, ඉංග්‍රීසි හා වෙනත් භාෂා පුහුණුවට ඉඩ ප්‍රස්ථා ලබා දීම ; සහ
- 25 (න) ඉහත සඳහන් පරමාර්ථ මුදුන්පත් කරගැනීම සඳහා අවශ්‍ය හිතකර හෝ ආනුෂංගික විය හැකි වෙනත් සියලු කටයුතු සහ ක්‍රියාමාර්ග ගැනීමට.
- 30 (2) (1) වන උපවගන්තියේ නිශ්චිතව දක්වා ඇති පරමාර්ථ ක්‍රියාත්මක කිරීමේ දී, ජාතිය, ආගම, භාෂාව, කුලය, ස්ත්‍රී පුරුෂ භාවය, දේශපාලන මතය, උපන් ස්ථානය හෝ වෙනස්වීම් හේතුවක් මත පදනම් කරගත් වෙනස්කමකට භාජනය නොවන පරිදි ක්‍රියාත්මක කිරීමට සංස්ථාපිත මණ්ඩලය වගබලා ගත යුතු ය.

සමාධි සෞඛ්‍ය සේවා, පාරිසරික, කෘෂිකාර්මික, 5
සංස්කෘතික හා ක්‍රීඩා මධ්‍යස්ථාන
(සංස්ථාගත කිරීමේ)

4. ආණ්ඩුවේ හෝ පළාත් සභාවක යම් අමාත්‍යාංශයක් හෝ දෙපාර්තමේන්තුවක් විසින් සමගාමීව පවත්වාගෙන යනු ලබන යම් කාර්යයක් සහ සංස්ථාවේ කාර්ය අතර කිසිදු ගැටුමක් නිර්මාණය නොවන ආකාරයෙන් සංස්ථාවේ පරමාර්ථ ක්‍රියාත්මක කළ යුතු ය.
5. (1) මේ පනතේ විධිවිධානවලට යටත්ව සංස්ථාපිත මණ්ඩලයේ කටයුතු කළමනාකරණය සහ පරිපාලනය, මේ පනතේ 7 වන වගන්තිය යටතේ සාදනු ලබන සංස්ථාපිත මණ්ඩලයේ රීති මගින් නිශ්චය කරනු ලැබිය හැකි ධුර දරන්නන් යම් සංඛ්‍යාවකින් සමන්විත (මෙහි මින්මතු "මණ්ඩලය" යනුවෙන් සඳහන් කරනු ලබන) කළමනාකරණ මණ්ඩලයක් විසින් ක්‍රියාත්මක කරනු ලැබිය යුතු ය.
- (2) (අ) මෙම පනත ආරම්භ වන දිනයට පෙරාතුවම වූ දිනයේ දී ධුර දරනු ලැබූ මධ්‍යස්ථානයේ මණ්ඩලය, 7 වන වගන්තිය යටතේ සාදනු ලබන රීති මගින් විධිවිධාන සලස්වා ඇති ආකාරයට ප්‍රථම මණ්ඩලය පත් කරනු ලබන හෝ තෝරා පත්කරනු ලබන තෙක්,
- 15 සංස්ථාපිත මණ්ඩලයේ මණ්ඩලය වශයෙන් ක්‍රියා කළ යුතු ය.
- (ආ) මේ පනත ක්‍රියාත්මක වීම ආරම්භ වන දිනයේ සිට වසරක් ඇතුළත සංස්ථාවේ පළමු මණ්ඩලය පත්කිරීම හෝ තෝරා පත්කර ගැනීම කළ යුතු ය.
- (3) (අ) අනුශාසකවරු සහ උපදේශකවරු ද ඇතුළුව මණ්ඩලයේ ධුර දරන සෑම ධුර දරන්නකුම වර්ෂ තුනක කාලයක් සඳහා පත්කර ගත යුතු හෝ තෝරා පත්කර ගත යුතු අතර, එම වර්ෂ තුනක කාලසීමාව ඉකුත් වීමෙන් පසුව එම ධුර දරන්නා, අනුශාසකවරයා හෝ උපදේශකවරයා නැවත තෝරා පත්කර ගැනීම සඳහා සුදුස්සකු වන්නේ ය.
- 20 (ආ) යම් ධුර දරන නිලධරයකු මියයාම, ඉල්ලා අස්වීම, නොහැකියාවකට පත්වීම හෝ ධුරයෙන් ඉවත් කිරීම නිසා

ආණ්ඩුවේ හෝ පළාත් සභාවක, අමාත්‍යාංශයක හෝ දෙපාර්තමේන්තුවක කාර්ය සමග සංස්ථාවේ කාර්ය, ගැටුම් සහගත නොවන බවට සංස්ථාපිත මණ්ඩලය සහතික විය යුතු බව

සංස්ථාපිත මණ්ඩලයේ කටයුතු කළමනාකරණය කිරීම

6 සමාධි සෞඛ්‍ය සේවා, පාරිසරික, කෘෂිකාර්මික,
සංස්කෘතික හා ක්‍රීඩා මධ්‍යස්ථාන
(සංස්ථාගත කිරීමේ)

පුරප්පාඩුවක් ඇතිවන අවස්ථාවක දී, මණ්ඩලය විසින් සංස්ථාවේ
රීති සැලකිල්ලට ගෙන එම පුරප්පාඩුව පිරවීම සඳහා යම් තැනැත්තකු
තෝරා පත්කර ගත යුතු හෝ පත්කර ගත යුතු ය.

(ඇ) (ආ) ඡේදය යටතේ තෝරා පත්කර ගනු ලබන හෝ පත්කර
5 ගනු ලබන තැනැත්තා, ඔහු අනුප්‍රාප්ත වන සාමාජිකයාගේ ධුර
කාලයෙන් ඉකුත් නොවී ඇති කාලය සඳහා ධුර දරිය යුතු ය.

6. මේ පනතේ හෝ වෙනත් යම් ලිඛිත නීතියක විධිවිධානවලට සංස්ථාපිත
යටත්ව, සංස්ථාපිත මණ්ඩලයේ පරමාර්ථ හෝ ඒ අතරින් යම් මණ්ඩලයේ
පරමාර්ථයක් ප්‍රවර්ධනය හෝ නංවාලීම සඳහා පහත සඳහන් අවශ්‍ය
10 හෝ අපේක්ෂිත සියලු ක්‍රියා හා කාරණා කිරීමේ, ක්‍රියාත්මක කිරීමේ
සහ ඉටු කිරීමේ බලය සංස්ථාපිත මණ්ඩලයට තිබිය යුතු ය:—

(අ) සංස්ථාපිත මණ්ඩලයේ කාර්ය සඳහා අවශ්‍ය වන්නා වූ
ඉඩම් හෝ ගොඩනැගිලි මිල දී ගැනීම, අත්කර ගැනීම,
15 කුලියට ගැනීම, ඉදිකිරීම හෝ අලුත්වැඩියා කිරීම සහ
අන්‍යාකාරයකින් ලබාගැනීමට සහ සංස්ථාවේ පරමාර්ථ
ප්‍රවර්ධනය කිරීමේ අරමුණ ඇතිව සුදුසු යැයි සැලකෙන
අයුරින් ඒවා සම්බන්ධයෙන් ක්‍රියා කිරීම හෝ ඒවා බැහැර
කිරීම;

(ආ) ඇප සහිතව හෝ රහිතව මුදල් ණයට ගැනීම හෝ
20 රැස්කිරීම සහ මුදල් හෝ ද්‍රව්‍යවලින් ප්‍රදාන, ත්‍යාග හෝ
පරිත්‍යාග ලබාගැනීම;

එසේ වුව ද, සංස්ථාපිත මණ්ඩලය වෙත ලබාදෙනු
ලබන විදේශීය ප්‍රදාන, ත්‍යාග හෝ පරිත්‍යාග සම්බන්ධයෙන්
මණ්ඩලය විසින් මුදල් විෂයය භාර අමාත්‍යවරයාගේ
25 අමාත්‍යාංශයේ විදේශ සම්පත් දෙපාර්තමේන්තුවේ පූර්ව
ලිඛිත අනුමතය ලබාගත යුතු ය;

(ඇ) විනිමය බිල්පත්, චෙක්පත්, පොරොන්දු නෝට්ටු සහ
වෙනත් ගනුදෙනු කළ හැකි සාධනපත්‍ර සකස් කිරීමට,
ලිවීමට, භාර ගැනීමට, වට්ටම් දීමට, පිටසන් කිරීමට,
30 ගනුදෙනු කිරීමට, මිලට ගැනීමට, විකිණීමට සහ නිකුත්
කිරීමට සහ යම් බැංකුවක ගිණුම් විවෘත කිරීමට, ක්‍රියාත්මක
කිරීමට, පවත්වාගෙන යාමට සහ වැසීමට;

සමාධි සෞඛ්‍ය සේවා, පාරිසරික, කෘෂිකාර්මික, 7
සංස්කෘතික හා ක්‍රීඩා මධ්‍යස්ථාන
(සංස්ථාගත කිරීමේ)

- (ඇ) සංස්ථාපිත මණ්ඩලයේ කාර්යයන් සඳහා වහාම අවශ්‍ය නොවන යම් අරමුදල්, කමිටුව විසින් තීරණය කරනු ලබන ආකාරයකින් ආයෝජනය කිරීමට;
- 5 (ඉ) සංස්ථාපිත මණ්ඩලයේ පරමාර්ථ ප්‍රවර්ධනය කිරීමේ අරමුණ ඇතිව ඉඩකඩම් හෝ පෞද්ගලික දේපළකට බලපාන්නා වූ යම් නීතිමය භාරයක් හා කොන්දේසි භාර ගැනීමට, පිළිගැනීමට, ක්‍රියාත්මක කිරීමට, ඉටු කිරීමට සහ පරිපාලනය කිරීමට;
- 10 (ඊ) සංස්ථාපිත මණ්ඩලයේ නිලධාරීන් සහ සේවකයන් පත්කිරීම, සේවයෙහි නියුක්ත කිරීම, සේවයෙන් පහකිරීම හෝ සේවය අවසන් කිරීම සහ ඔවුන් විෂයෙහි විනය පාලනය පවත්වාගෙන යාම සහ සංස්ථාව විසින් තීරණය කරන ලද වැටුප්, දීමනා සහ පාරිතෝෂික ගෙවීමට; සහ
- 15 (උ) සංස්ථාපිත මණ්ඩලයේ පරමාර්ථ නිසි ලෙස සහ ඵලදායීව ක්‍රියාත්මක කිරීම සඳහා අවශ්‍ය හෝ සුදුසු වෙනත් සියලු දේ සිදු කිරීම.
- 7. (1) සංස්ථාපිත මණ්ඩලය විසින්, සාමාජිකයන්ගේ යම් මහ සංස්ථාපිත සහා රැස්වීමක දී ඊට පැමිණ ඡන්දය දෙන සාමාජිකයන්ගෙන් මණ්ඩලයේ රීති තුනෙන් දෙකකට නොඅඩු බහුතර ඡන්දයෙන්, මේ පනතට හෝ වෙනත් යම් ලිඛිත නීතියකට අනුකූල නොවන්නා වූ රීති, පහත දැක්වෙන සියලු කාරණා හෝ ඉන් කිසිවක් සඳහා කලින් කළ සෑදීම නීත්‍යානුකූල විය යුතු ය:-**
- 25 (අ) සාමාජිකයන් වර්ග කිරීම, සාමාජිකයන් ඇතුළත් කර ගැනීම, ඉවත් කිරීම, නෙරපීම හෝ ඉල්ලා අස්වීම සහ සාමාජිකයන් විසින් ගෙවිය යුතු ගාස්තු;
- (ආ) මණ්ඩලයේ ධුර දරන්නන් තෝරා පත්කර ගැනීම, ධුරය හිස් කිරීම හෝ ධුරයෙන් ඉවත් කිරීම සහ ධුර දරන්නන්ගේ බලතල, කාර්ය සහ කාර්තව්‍ය;

8 සමාධි සෞඛ්‍ය සේවා, පාරිසරික, කෘෂිකාර්මික,
සංස්කෘතික හා ක්‍රීඩා මධ්‍යස්ථාන
(සංස්ථාගත කිරීමේ)

(ඇ) සංස්ථාපිත මණ්ඩලයේ විවිධ නිලධාරීන්ගේ,
අනුයෝජනයන්ගේ සහ සේවකයන්ගේ පත්වීම, බලතල,
කාර්ය හා කාර්තව්‍ය සහ කොන්දේසි සහ නියමයන් ;

5 (ඈ) මණ්ඩලයේ හෝ එහි යම් අනුකමිථුවක රැස්වීම් කැඳවීමේ
දී හා පැවැත්වීමේ දී අනුගමනය කළ යුතු කාර්ය පටිපාටිය,
රැස්වීම් පිළිබඳ නිවේදන හා න්‍යාය පත්‍ර, ගණපූරණය
සහ ඒ රැස්වීම්වල කටයුතු කරගෙන යාම;

(ඉ) සංස්ථාපිත මණ්ඩලයේ සහ මණ්ඩලයේ සාමාජිකයකු
වීමට අවශ්‍ය සුදුසුකම් සහ නුසුදුසුකම්;

10 (ඊ) සංස්ථාපිත මණ්ඩලයේ දේපළ පරිපාලනය කිරීම සහ
කළමනාකරණය කිරීම; සහ

(උ) පොදුවේ සංස්ථාපිත මණ්ඩලයේ කටයුතු කළමනාකරණය
කිරීම සහ එහි පරමාර්ථ මුදුන්පත් කරගැනීම සහ සංස්ථාව
විසුරුවා හැරීම.

15 (2) සංස්ථාපිත මණ්ඩලය විසින් සාදන ලද යම් රීතියක් මේ
වගන්තියේ (1) වැනි උපවගන්තිය යටතේ සාදන ලද රීතියක් මෙන්ම
එවැනිම රැස්වීමක දී එවැනිම ආකාරයෙන් සංශෝධනය කිරීම,
වෙනස් කිරීම, ඊට යමක් එකතු කිරීම හෝ පරිච්ඡේදන කිරීම කරනු
ලැබිය හැකි ය.

20 (3) සංස්ථාපිත මණ්ඩලයේ සාමාජිකයන් සෑම කල්හි ම සංස්ථාවේ
රීතිවලට යටත් විය යුතු ය.

(4) මේ වගන්තිය යටතේ සාදනු ලැබූ සංස්ථාවේ රීති
රජයේ ගැසට් පත්‍රයේ පළ කළ යුතු ය.

25 8. සාමාජිකයන්ගේ නම්, ලිපින සහ වෙනත් අත්‍යවශ්‍ය තොරතුරු සාමාජිකයන්ගේ
ඇතුළත් කරන ලද සාමාජිකයන්ගේ ලේඛනයක් මණ්ඩලය විසින් සාමාජික
පවත්වාගෙන යා යුතු ය. ලේඛනය

සමාධි සෞඛ්‍ය සේවා, පාරිසරික, කෘෂිකාර්මික, 9
සංස්කෘතික හා ක්‍රීඩා මධ්‍යස්ථාන
(සංස්ථාගත කිරීමේ)

9. (1) සංස්ථාවට එහිම අරමුදලක් තිබිය යුතු ය.

සංස්ථාපිත
මණ්ඩලයේ
අරමුදල

(2) සංස්ථාපිත මණ්ඩලය සඳහා සහ වෙනුවෙන් ත්‍යාග, රික්තවරණ, පරිත්‍යාග, ග්‍රාහක මුදල්, දයක මුදල්, ගාස්තු හෝ ප්‍රදාන වශයෙන් ලැබෙන සියලුම මුදල්, කමිටුව විසින් අනුමත කරන ලද 5 එක් බැංකුවක හෝ බැංකු වැඩි ගණනක සංස්ථාපිත මණ්ඩලයේ බැරට තැන්පත් කරනු ලැබිය යුතු ය.

(3) මේ පනත යටතේ ස්වකීය බලතල, කාර්යය සහ කර්තව්‍ය ක්‍රියාත්මක කිරීමේ දී හා ඉටු කිරීමේ දී සංස්ථාව විසින් දරනු ලබන වියදම් පියවීමට අවශ්‍ය සියලු මුදල් සංස්ථාපිත මණ්ඩලයේ 10 අරමුදලින් ගෙවනු ලැබිය යුතු ය.

10. (1) සංස්ථාපිත මණ්ඩලයේ මුදල් වර්ෂය ලික් වර්ෂය විය යුතු ය.

ගිණුම් සහ
විගණනය

(2) සංස්ථාපිත මණ්ඩලය විසින් එහි ආදායම සහ වියදම, වත්කම් සහ බැරකම් සහ සංස්ථාපිත මණ්ඩලයේ වෙනත් සියලු ගනුදෙනු 15 පිළිබඳ නිසි ගිණුම් තබා ගැනීමට කටයුතු සැලැස්විය යුතු ය.

(3) සංස්ථාපිත මණ්ඩලයේ ගිණුම්, විගණකාධිපතිවරයා විසින් හෝ ආණ්ඩුක්‍රම ව්‍යවස්ථාවේ 154 වන ව්‍යවස්ථාව ප්‍රකාර විගණකාධිපතිවරයා විසින් පත් කරනු ලබන සුදුසුකම් ලත් විගණකවරයකු විසින් වාර්ෂිකව විගණනය කරනු ලැබිය යුතු ය.

20 (4) මේ වගන්තියේ "සුදුසුකම් ලත් විගණකවරයා" යන්නෙන් -

(අ) ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු වූ ද ගණකාධිකාරීවරයකු වශයෙන් වෘත්තියෙහි යෙදීමට ඒ ආයතනයේ සභාව විසින් නිකුත් කරන ලද සහතිකයක් දරන්නා වූ ද තැනැත්තෙක්; හෝ 25

(ආ) ගණකාධිකාරී සමාගමක එක් එක් නේවාසික හවුල්කරු ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක

10 සමාධි සෞඛ්‍ය සේවා, පාරිසරික, කෘෂිකාර්මික,
සංස්කෘතික හා ක්‍රීඩා මධ්‍යස්ථාන
(සංස්ථාගත කිරීමේ)

හෝ සාමාජිකයකු වන්නා වූ ද, ගණකාධිකාරීවරයකු වශයෙන් වෘත්තියෙහි යෙදීමට එකී ආයතනයේ සභාව විසින් නිකුත් කරන ලද සහතිකයක් දරන්නා වූ ද, එවැනි වරලත් ගණකාධිකාරී ආයතනයක්,

5 අදහස් වේ.

11. (1) මණ්ඩලය විසින් සංස්ථාපිත මණ්ඩලයේ කටයුතු පිළිබඳ වාර්තාවක් සෑම මුදල් වර්ෂයක් සඳහා සකස් කරනු ලැබිය යුතු අතර, එම වාර්තාව විගණනය කරන ලද ගිණුම් ප්‍රකාශය සමග වාර්තාව අදාළ වන වසරට පසුව එන වර්ෂයේ සය මාසයක් 10 ඉකුත්වීමට පෙර සමාජ සේවා විෂයය භාර අමාත්‍යවරයාගේ අමාත්‍යාංශයේ ලේකම්වරයා වෙත හා 1980 අංක 31 දරන ස්වේච්ඡා සමාජ සේවා සංවිධාන (ලියාපදිංචි කිරීම හා අධීක්ෂණය) පනත යටතේ පත් කරන ලද ස්වේච්ඡා සමාජ සේවා සංවිධාන රෙජිස්ට්‍රාර්වරයා වෙත ඉදිරිපත් කළ යුතු ය.

වාර්ෂික වාර්තාව

15 (2) මුදල් වර්ෂය තුළ දී සංස්ථාපිත මණ්ඩලය වෙත දේශීය හා විදේශීය වශයෙන් ලැබුණු මුදල් පිළිබඳ වෙනම ගිණුමක් (1) වන උපවගන්තියේ සඳහන් වාර්තාව සමග යැවිය යුතු ය.

12. මේ පනත ක්‍රියාත්මක වීම ආරම්භ වන දිනයට පෙරාතුව ම වූ දිනයේ දී පැවති පදනම විසින් ගෙවිය යුතු සියලු ණය සහ 20 බැරකම් මෙයින් සංස්ථාපනය කරනු ලබන සංස්ථාපිත මණ්ඩලය විසින් ගෙවනු ලැබිය යුතු අතර, එදිනට පදනමට අයවිය යුතු සියලු ණය සහ මධ්‍යස්ථානයට ගෙවිය යුතු සාමාජික මුදල් සහ දයක මුදල් මේ පනතේ කාර්ය සඳහා සංස්ථාපිත මණ්ඩලය වෙත ගෙවනු ලැබිය යුතු ය.

මධ්‍යස්ථානය විසින් ගෙවිය යුතු සහ මධ්‍යස්ථානයට අය විය යුතු ණය

13. යම් මිලට ගැනීමක්, ප්‍රදානයක්, ත්‍යාගයක්, තෙස්තමේන්තු 25 නියාදනයක් හෝ වෙනත් යම් ආකාරයකින් සංස්ථාව සතුවන යම් වංචල හෝ නිශ්චල දේපළක් අත්කර ගැනීමට සහ දැරීමට මේ පනතේ විධිවිධානවලට යටත්ව නීතියෙන් සංස්ථාපිත මණ්ඩලයට හැකියාව සහ බලය ඇති අතර, ඒ දේපළ විකිණීමේ, උකස් කිරීමේ, හුවමාරු කිරීමේ හෝ වෙනත් ආකාරයකින් නියාදනය 30 කිරීමේ පූර්ණ බලය ඇතිව, 7 වන වගන්තිය යටතේ සාදන ලද සංස්ථාපිත මණ්ඩලයේ රීතිවලට යටත්ව, මේ පනතේ කාර්යය සඳහා සංස්ථාපිත මණ්ඩලය විසින් ඒ සියලු දේපළ දැරිය යුතු ය.

සංස්ථාපිත මණ්ඩලය විසින් වංචල හා නිශ්චල දේපළ දැරිය හැකි බව

සමාධි සෞඛ්‍ය සේවා, පාරිසරික, කෘෂිකාර්මික, 11
සංස්කෘතික හා ක්‍රීඩා මධ්‍යස්ථාන
(සංස්ථාගත කිරීමේ)

14. කවර ආකාරයකින් හෝ ලබා ගන්නා සංස්ථාපිත මණ්ඩලයේ මුදල් සහ මුදල් හා දේපළ, සංස්ථාපිත මණ්ඩලයේ පරමාර්ථ ඉටුකර ගැනීම දේපළ අදාළ කර ගැනීම කෙරෙහි පමණක් අදාළ කරගත යුතු අතර, එයින් කිසිදු කොටසක් සංස්ථාවේ සාමාජිකයන්ට ලාභාංශ මුදල්, ප්‍රසාද දීමනා හෝ ලාභ 5 වශයෙන් සෘජුව හෝ අන්‍යාකාරයෙන් නොගෙවිය යුතු හෝ නොපැවරිය යුතු ය.

15. (1) සංස්ථාපිත මණ්ඩලයේ සාමාජිකයින් දෙදෙනෙකු සංස්ථාපිත මණ්ඩලයේ ඉදිරිපිට දී හැර සංස්ථාවේ මුද්‍රාව කිසිම සාධනපත්‍රයකට තබනු මණ්ඩලයේ මුද්‍රාව නොලැබිය යුතු අතර, ඔවුන් දෙදෙනා තමන් පැමිණ සිටින බවට 10 ලකුණක් වශයෙන් එකී සාධනපත්‍රයෙහි තම නම අත්සන් කළ යුතු ය. එම අත්සන් කිරීම, සාක්ෂිකරුවකු වශයෙන් යම් තැනැත්තකුගේ අත්සන් කිරීමකට පරිබාහිරව විය යුතු ය.

(2) සංස්ථාපිත මණ්ඩලයේ මුද්‍රාව, කමිටුව විසින් තීරණය කරනු ලැබිය හැකි මණ්ඩලයේ යම් ධුර දරන නිලධාරියකු භාරයේ තිබිය 15 යුතු ය.

16. (1) සංස්ථාපිත මණ්ඩලය විසුරුවා හැරීමේ දී, එහි සියලු විසුරුවා හැරීමේ දී ණය සහ බැරකම් ගෙවා සමථයට පත්කිරීමෙන් පසු, කවර හෝ යම් දේපළක් ඉතිරි වුවහොත්, ඒ දේපළ සංස්ථාපිත මණ්ඩලයේ දේපළ සාමාජිකයන් අතර බෙදා දෙනු නොලැබිය යුතු අතර, සංස්ථාපිත 20 මණ්ඩලයේ පරමාර්ථවලට සමාන පරමාර්ථ ඇත්තා වූ ද, ස්වකීය රීති අනුව යම් ආදායමක් හෝ දේපළක් ස්වකීය සාමාජිකයන් අතර බෙදීම තහනම් කර ඇත්තා වූ ද, වෙනත් ආයතනයකට ඒ දේපළ දීම හෝ පැවරීම කරනු ලැබිය යුතු ය.

(2) (1) වැනි උපවගන්තියේ කාර්ය සඳහා උචිත ආයතනය, 25 සංස්ථාපිත මණ්ඩලය විසුරුවා හැරීමට පෙරාතුවම සංස්ථාවේ සාමාජිකයන් විසින් සභාවේ යම් මහා සභා රැස්වීමක දී ඊට පැමිණ ඡන්දය දෙන සාමාජිකයන්ගේ බහුතර ඡන්දයෙන් තීරණය කළ යුතු ය.

12 සමාධි සෞඛ්‍ය සේවා, පාරිසරික, කෘෂිකාර්මික,
සංස්කෘතික හා ක්‍රීඩා මධ්‍යස්ථාන
(සංස්ථාගත කිරීමේ)

17. ජනරජයේ හෝ යම් රාජ්‍ය මණ්ඩලයක හෝ සංස්ථාවක ජනරජයේ හෝ
අයිතිවාසිකම්වලට මේ පනතෙහි ඇතුළත් කිසිවකින් හානියක් හෝ අන්‍යයන්ගේ
බලපෑමක් නොවිය යුතු ය. අයිතිවාසිකම්
ආරක්ෂා කිරීම

18. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක්
5 අනනුකූලතාවක් ඇතිවුවහොත්, එවිට, සිංහල භාෂා පාඨය ඇති වූ විට
බලපැවැත්විය යුතු ය. සිංහල භාෂා
පාඨය
බලපැවැත්විය
යුතු බව

